



धर्मप्रांतीय उपासना आयोग, वसई

प्रायश्चित्त काळातील तिसरा रविवार – ०३ मार्च २०२४

श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांनी भाविकांना समाजात प्रचलित असलेल्या अनिष्ट रुढी व परंपरेपासून दूर राहण्यास मार्गदर्शन करावे म्हणून आपण प्रार्थना करू या.
२. आपल्या राजकीय नेत्यांनी त्यांना मिळालेल्या अधिकाराचा वापर सामान्य जनतेच्या सामाजिक, शैक्षणिक व आर्थिक विकासासाठी तसेच त्यांच्या मुलभुत गरजा पूर्ण करण्यासाठी करावा म्हणून आपण प्रार्थना करू या.
३. प्रभू येशूने दो-यांचा एक कोरडा करून येऊशलेमच्या मंदिरातील बाजारपेठ उल्थून पाडली. आपल्या अंतःकरणातील सर्व वाईट विचार, दुष्टपणा, अहंकार प्रभूने दूर करावा व आपल्याला पावित्र्याच्या मार्गावर न्यावे म्हणून आपण प्रार्थना करू या.
४. प्रभू येशूवर संपूर्ण मनाने, हृदयाने व अंतःकरणाने विश्वास ठेवून त्याच्या शिकवणुकीप्रमाणे आपले आचारण ठेवण्यास आपल्याला दैवी दानांची व सामर्थ्याची देणगी प्राप्त व्हावी म्हणून आपण प्रार्थना करू या.
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे, जगात सर्वत्र शांती नांदावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.